

## பொருட்கள்

1. இந்நகராட்சிப்பகுதியில் சிறப்பு சாலைகள் திட்டம் 2010-11 - ன் கீழ் அடியிற் கண்ட சாலைப்பணிகளை அதன் எதிரே குறிப்பிடப்பட்டுள்ள தொகையின்படி தயார் செய்யப்பட்டுள்ள மதிப்பீடுகளின் அடிப்படையில் மொத்தம் ரூ. 659.15 இலட்சத்திற்கு பணிகள் மேற்கொள்ள மன்ற அனுமதி வேண்டப்படுகிறது.

வ.எ.	தார்தளம் அமைக்கவேண்டிய சாலைகளின் விபரம்	மதிப்பீட்டுதொகை (ரூ இலட்சத்தில்)
1	அவ்வை சண்முகம் சாலை	48.50
2	ஹோம்சர்ச் முதல் டதிஸ்கூல் சந்திப்பு வரை	19.00
3	குருசடி முதல் வட்டக்கரை சந்திப்பு வரை	7.75
4	டென்னிசன்ரோடு	8.50
5	சி.பி.எச். மருத்துவமனை பின்புறம் முதல் அருகுவிளை வரை	7.50
6	நாகராஜா கோவில் கிழக்கு, மேற்கு வடக்கு தெற்குரதவீதிகள்	17.00
7	இருளப்பபுரம் முதல் பறக்கை ரோடு வரை	25.00
8	வேப்பமூடு சந்திப்பு முதல் டதி ஸ்கூல் சந்திப்பு வரை	43.00
9	கன்னன் குளம் சாலை	12.00
10	சரக்கல்விளை குறுக்கு தெருக்கள்	18.00
11	கீழாமன்புதூர் முதல் ஏ.ஆர்.கேம்ப சாலைவரை	25.00
12	பொன்னப்ப நாடார்காலனி சாலை	9.00
13	கீழமறவன்குடியிருப்பு சாலை	18.00
14	டெரிசு சந்திப்பு முதல் சைமன் காலனி சந்திப்பு வழியாக கன்கார்டியா பள்ளி சந்திப்பு வரை உள்ள சாலை	23.00
15	விக்டோரியா பிறஸ் ரோடு முதல் டதியம்மாள் ரோடு	4.50
16	கிறிஸ்துநகர் ரோடு	29.80
17	WCC சந்திப்புமுதல் வெட்டுர்ணிமடம் சந்திப்பு வரை	48.00
18	வாட்டர் டாங்கு ரோடு	38.00
19	நடுக்காட்டு இசக்கியம்மன்கோவில் ரோடு	8.00
20	வடசேரிபேருந்து நிலைய ரோடு	24.00
21	நெசவாளர் காலனி ரோடு	15.00
22	சற்குணவீதி ரோடு	18.00
23	குருசடி முதல் புன்னைக்காட்டுவிளை சந்திப்பு வரை	13.50
24	சாலை ரோடு A.R. Camp ரோடு	49.00
25	டிஸ்லரி ரோடு	25.00
26	WCC கல்லூரி முதல் டவர் ஜங்ஷன் வரை	15.00
27	ஹவ்வாநகர் சாலை	7.50
28	விவேகானந்தா சாலை	22.00
29	கணேசபுரம் சாலை	17.00
30	சிதம்பரநாதன் தெரு	5.00
31	எஸ்.எல்.பி.பள்ளியின் தென்புறம் சாலை	7.00
32	கேசரிதெரு	4.00
33	ராணிதோட்டம் தடி டிப்போ சாலை	7.00
34	மீட்தெரு	2.10
35	கேசவதிருபாப்புரம் சாலை	8.50
36	கச்சேரி சாலை	10.00
	மொத்தம் ரூ.	659.15

அலுவலக குறிப்பு - அனுமதிக்கலாம்.

கோப்பு எண்.14427/2010/இ3

**தீர்மான எண் : 384 - அனுமதிக்கப்பட்டது.** வரிசை எண் 4.ல் கடை டென்னிசன் ரோட்டில் மட்டும் ரூ.29.00 இலட்சம் மதிப்பீட்டில் சிமென்ட் சாலையாக அமைக்கவும் மேற்படி பணியினை முன்னுரிமை அடிப்படையில் வரிசை எண் 1-க்கு மாற்றம் செய்து 1 முதல் 36 வரை உள்ள பணிகளை வரிசை சிரமமாக மொத்தம் ரூபாய் 679.65 இலட்சம் மதிப்பில் சிறப்பு சாலை திட்டம் 2010-11.ன் கீழ், மேற் கொள்ளவும் அனுமதிக்கப்பட்டது.

2. இந்நகராட்சிக்கு பாத்தியப்பட்ட அண்ணா பேருந்து நிலையத்தினை ரூ.125.00 இலட்சம் மதிப்பீட்டில் உட்கட்டமைப்பு இடைவெளி நிரப்புதல் நிதி 2009-2010 - ன் கீழ் மேம்பாடு செய்ய ( அரசு மானியம் ரூ.100.00 இலட்சம் நகராட்சி நிதி 25.00 இலட்சம் ) நகராட்சி நிர்வாக இயக்குனர், சென்னை அவர்கள் செயல்முறை

ஆணை எண்.16551/2010/தி3 , நாள் 12.07.2010 - ன்படி நிர்வாக அனுமதி வழங்கப்பட்டது. மேற்படி பணிக்கு நகராட்சி நிர்வாக இயக்குனர், சென்னை அவர்கள் அலுவலக தலைமை பொறியாளரது செயல்முறை ஆணை எண்.35566/2010/வ அ3 நாள் 05.08.2010 - ன் படி ரூ.129.00 இலட்சத்திற்கு தொழில் நுட்ப அனுமதி வழங்கப்பட்டுள்ளது. மேற்படி தொழில் நுட்ப அனுமதியின்படி ரூ.4.00 இலட்சம் கூடுதல் செலவினம் ஏற்படுகிறது. இந்நகர்மன்ற தீர்மானம் எண்.830, நாள் 26.02.2010- ன் படி மேற்படி பணியினை மேற்கொள்ள அரசு மானியம் ரூ.100.00 இலட்சத்துடன் நகராட்சி பொதுநிதி ரூ.25.00 இலட்சம் சேர்த்து மொத்தம் ரூ.125.00 இலட்சத்திற்கு அனுமதி வழங்கப்பட்டுள்ளது. தற்போது ரூ.129.00 இலட்சத்திற்கு தொழில் நுட்ப அனுமதி வழங்கப்பட்டுள்ளதால் ஏற்படும் கூடுதல் செலவினம் ரூ.4.00 இலட்சத்தை ஏற்கனவே அனுமதிக்கப்பட்ட நகராட்சி நிதி ரூ.25.00 இலட்சத்துடன் சேர்த்து மொத்தம் ரூ.29.00 இலட்சம் நகராட்சி பொதுநிதியில் செலவு செய்யவும், ரூ.129.00 இலட்சத்திற்கு தொழில் நுட்ப அனுமதி வழங்கப்பட்டுள்ளவாறு பணி மேற்கொள்ளும் பொருட்டு திருத்திய நிர்வாக அனுமதி பெறவும் மன்ற அனுமதி வேண்டப்படுகிறது.

**அலுவலக குறிப்பு -** அனுமதிக்கலாம்.

கோப்புஎண்.750/2009/இ1

**தீர்மான எண் : 385 - அனுமதிக்கப்பட்டது**

3. தனி நபர் வீடுகள் , வணிக நிறுவனங்கள், இன்னும் பிறவற்றிலிருந்து வெளியாகும் திடக்கழிவுகள், நுகர்வோர் மற்றும் வணிகப்பொருட்களை கட்டுவதற்காக பயன்படுத்தப்படும் பொருட்களின் ( Package) கழிவுகளை அறிவியல் பூர்வமாக மேலாண்மை செய்வது உள்ளாட்சி அமைப்புகளின் பொறுப்பாகும். மேலும், இக்கழிவுகள் உரிய முறையில் மேலாண்மை செய்யப்படாத போது மோசமான சுற்றுச்சூழல் மற்றும் சுகாதார பாதிப்புகளை விளைவிக்கின்றன. இவற்றை கட்டுப்படுத்துவதற்காக இந்திய அரசின் சுற்றுச்சூழல் மற்றும் வனத்துறை புதுடெல்லி அவர்களது அறிவிக்கை எண்.எஸ்.ஒ.908 (இ) நாள் 25.09.2000 - ன் படி நகராட்சி திடக்கழிவுகள் ( மேலாண்மை மற்றும் கையாள்தல் ) விதிகள் 2000 இயற்றப்பட்டு நடைமுறைப்படுத்தப்பட்டு வருகின்றன. இவ்விதிகளின் அட்டவணை - II வரிசை எண்.1 (3) ன் படி கழிவை உருவாக்குபவர் அதனை குப்பையாக வெளியே போடுவது தவிர்க்கும் பொறுப்புடையவராவார். அவர் உள்ளாட்சி அமைப்பினால் அறிவிக்கப்பட்ட, பிரித்தல், சேமித்தல் மற்றும் சேகரித்தல் முறைக்கு இணங்க கழிவை ஒப்படைப்பு செய்ய உறுதி செய்ய வேண்டியவராவார்.

இவற்றை செயல்படுத்தவும், நகரின் சாக்கடை திட்டம் தங்கு தடையின்றி செயல்படவும், நிலத்தடி நீர், மேற்பரப்பு நீர் மற்றும் சுற்றுப்புற காற்றின் தரம் ஆகியவை மாசுபடுதலைத் தவிர்க்கவும், பொது சுகாதாரம் பாதுகாக்கப்படவும் மேற்கண்ட விதிமுறைகளுக்கு உட்பட்டு நகராட்சி திடக்கழிவுகளை கீழ்க்கண்ட நிபந்தனைகளுக்குட்பட்டு தனி நபர், வீடுகள், விடுதிகள், வணிக நிறுவனங்கள் இன்னும் பிற அனைவரும் தாங்கள் வெளியேற்றும் திடக்கழிவுகளை தரம் பிரித்தல், சேமித்தல், ஒப்படைத்தல் ஆகிய பொறுப்புகளை விதிமுறைகளின்படி கையாள கீழ்க்காணும் அறிவுப்புகள் செய்யப்படுகின்றன.

1. எந்த ஒரு தனி நபர் வீடுகள், விடுதிகள், வணிக நிறுவனங்கள் இன்னும் பிறர் யாரும் தாம் வெளியேற்றும் திடக்கழிவுகளை அதற்கென்று ஒதுக்கப்பட்ட குப்பை தொட்டிகள் அல்லது சுகாதார பணியாளர்களிடம் ஒப்படைப்பது தவிர திறந்த வெளிகளிலோ, அடுத்தவர் இடத்திலோ, பொது இடத்திலோ, சாக்கடையிலோ, பிற நீர் நிலைகளிலோ இன்னும் பிற இடங்களில் போடுவதோ, தூக்கி எறிவதோ, சேமிப்பதோ, எரிப்பதோ அல்லது இன்னும் பிற வழிகளின் மூலம் வெளியேற்றுவதோ கூடாது.

2. மேலும் மக்கும் கழிவுகளை திறந்த வெளியிலோ, பொது இடங்களிலோ, சொந்த மனையிலோ, சொந்த காலி இடத்திலோ அல்லது இன்னும் பிறவற்றில், உரிய சுகாதார பணியாளர்களிடம் ஒப்படைத்தல் அல்லது அறிவியல் பூர்வ உரமாக்குதல் தவிர வேறு எக்காரணத்தைக் கொண்டும் திடக்கழிவுகளை சேமித்து வைத்தல் கூடாது.

3. மேற்படி திடக்கழிவுகளான இலைச்சருகுகள், தோட்டக்கழிவுகள், பிளாஸ்டிக் கழிவுகள், பழைய துணிகள், தேய்ந்த டயர்கள் இன்னும் பிற திடக்கழிவுகள் எதுவும் திறந்த வெளிகளிலோ, வீட்டின் முற்றத்திலோ பொதுஇடங்களிலோ இன்னும் பிற இடங்களிலோ எரித்தல் கூடாது.

4. நர்ஸிங் ஹோம் மருத்துவ திடக்கழிவுகள் மற்றும் தொழிற்சாலை கழிவுகள் எக்காரணம் கொண்டும் திடக்கழிவுகளடன் கலத்தல் கூடாது.

5. மேற்படி கழிவுகளிலுள்ள மறு சுழற்சிக்கு உகந்த கழிவுகளாக பழைய காகிதங்கள், உலோக கழிவுகள், குறிப்பிட்ட பிளாஸ்டிக் கழிவுகள் இன்னும் பிற கழிவுகளை தனியாக சேமித்து, குறித்த நாட்களில் சுகாதாரப்பணியாளரிடம் ஒப்படைக்கப்படவேண்டும்.

6. உரமாக்கும் அல்லது மக்கும் குப்பைகளான சமையலறை கழிவுகள், மீந்து போன தின்பண்டங்கள், கசங்கிய காகிதங்கள், பயன்படுத்தப்பட்ட இலைகள், காய்ந்த சருகுகள், தோட்டக்கழிவுகள் இன்னும் பிறவற்றை தினமும், அவரவர் இடத்தின் உள்ளே அல்லது அவரவர் தெரு / வார்டில் அதற்கென குறிப்பிட்ட இடத்தின் உள்ளே, அல்லது நாகர்கோவில் நகராட்சி, பொதுசுகாதாரப்பணியாளர்களிடம் மொத்த உரக்கிடங்கிற்கு ஒப்படைப்பது தவிர பிற எதுவும் செய்தல் கூடாது.

7. அபாயகரமான மற்றும் தீங்கு விளைவிக்க கூடிய கழிவுகளான பயன்படுத்தப்பட்ட பேட்டரி செல்கள், காலாவதியான மருந்துகள், உடைந்த கண்ணாடி பொருட்கள், உடைந்த மின் விளக்குகள் இன்னும் பிறவற்றை தனியாக சேகரித்து, சேமித்து ஒவ்வொரு ஜனவரி மற்றும் ஜூலை மாதத்தின் இரண்டாவது சனிக்கிழமை அன்று மட்டும் குறிப்பிட்ட சுகாதார பணியாளர்களிடம் ஒப்படைத்தல் வேண்டும்.

8. பள்ளம் அல்லது நிலம் நிரப்பவல்ல திடக்கழிவுகளான கட்டிட கழிவுகள் , கட்டுமான கழிவுகள் , மண் அல்லது மணல் கழிவுகள் இன்னும் பிற கழிவுகளை நாகர்கோவில் நகராட்சி அனுமதித்த அல்லது அறிவித்த இடத்தில் அவரவர் சொந்த செலவில் ஒப்படைத்தல் வேண்டும்.

நாகர்கோவில் நகராட்சி எல்லைக்குள், மேற்கண்ட நிபந்தனைகளை மீறும் எந்த ஒரு தனிநபர்,வீடு, விடுதி, வணிக நிறுவனங்கள் மற்றும் பிற யாருக்கும் கீழ்க்கண்டவாறு அபராதம் விதிக்கப்படுவதுடன், தொடர்ந்து விதிமுறை மீறல் செய்பவர் மீது குற்றவியல் நடைமுறைச் சட்டத்தின் கீழ் வழக்கு தொடர பரிந்துரைக்கப்படும்.

இத்தீர்மானம் 01.01.2011 – முதல் அமுலுக்கு வருகிறது.

1. தனி நபர் / வீடு மீதான அபராதம்

1. முதல் முறை மீறுபவர் – ரூ.100/.
2. இரண்டாம் முறை மீறுபவர் – ரூ500/-
3. மூன்றாம் முறை மீறுபவர் – ரூ.1000/- மற்றும் குற்றவியல் நடைமுறைச்சட்டத்தின் கீழ் வழக்கு பதிவு செய்ய பரிந்துரைத்தல்

II. வணிக நிறுவனம் / தொழில் நிறுவனம் மற்றும் பிற நிறுவனங்களின் மீதான அபராதம்

1. முதல் முறை மீறுபவர் – ரூ.100/.
2. இரண்டாம் முறை மீறுபவர் – ரூ1000/-
- 3 மூன்றாம் முறை மீறுபவர் – ரூ.10000/- மற்றும் குற்றவியல் நடைமுறைச்சட்டத்தின் கீழ் வழக்கு பதிவு செய்ய பரிந்துரைத்தல்

வசூலிக்கப்படும் அபராதத்தொகை – 1045 – ன் கணக்கில் வைக்கப்படும்.

அலுவலக குறிப்பு – மன்றம் அனுமதிக்கலாம்.

கோப்பு எண்.18506/2009/எச்.3

தீர்மான எண் : 386 – வரிசை எண் 7.ல் ஜனவரி மற்றும் ஜூலை மாதத்தின் இரண்டாவது சனிக்கிழமை என்பதை மாதம் தோறும் இரண்டாவது சனிக்கிழமை என்ற மாற்றத்தோடும்

வரிசை எண் 8 பிரிவு II .ல்

1) முதல் முறை மீறுபவர் ரூ.100 என்பதை ரூபாய் ஐநூறு என்ற மாற்றத்துடனும்

அனுமதிக்கப்பட்டது